

Dövlətçilik idealları və milli həmrəylik

Qlobal coğrafiyada ucalan səsimiz

“Milli mənsubiyyət hissi xaricdə yaşayan hər kəs üçün sarsılmaz dövlətçilik qalası, dünya azərbaycanlılarının həmrəyliyi isə beynəlxalq arenada Azərbaycanın ən qüdrətli strateji resursudur”.

Milli dövlətlərin gücü, sadəcə, iqtisadi göstəricilər və ya hərbi potensialla ölçülmür. Hazırkı qlobal rəqabət dövründə xaricdə yaşayan soydaşların təşkilatlanma səviyyəsi, milli ideologiya ətrafında sıx birləşməsi və tarixi vətənlə qurduğu

Roza İbadova Koçamaz, təxminən, 7 saat boyunca hazırladığı maraqlı, əyləncəli və milli ruhlu bölmələrlə iştirakçılara unudulmaz anlar yaşatmışdır. Tədbirdə iştirak edən azərbaycanlı və Türk dünyasından olan tələbələr mənəvi dəstəkləri ilə gecəyə xüsusi rəng qatmışlar. Gənclər arasında

nologiyasından bəhs edərək 70-dən çox ölkədə məskunlaşan 50 milyondan artıq azərbaycanlının respublikamızla əlaqələrinin möhkəmləndirilməsinin vacibliyini diqqətə çatdırıb. Bayram soydaşlar arasında vəhdət yaradılması işində mühüm rol oynayır. Diplommat Kanadada yaşayan icma

əlaqələrinin möhkəmləndirilməsinin dövlətin xarici siyasətində daim mərkəzi yer tutduğunu vurğulayıb. Diplommat ümum-milli lider Heydər Əliyev tərəfindən formalaşdırılmış azərbaycançılıq ideologiyasının Prezident İlham Əliyev tərəfindən uğurla inkişaf etdirildiyini diqqətə çatdırıb.

zərurətdən irəli gəlib. Küveyt ictimaiyyəti nümayəndələrinin də qatıldığı mərasimdə Azərbaycanın suverenliyi və ərazi bütövlüyü ətrafında yaranan sarsılmaz iradə yüksək qiymətləndirilib.

Misir

Misir Ərəb Respublikasında təşkil edilən tədbirlər Şərq və Qərb sivilizasiyalarının kəsişməsində Azərbaycanın artan nüfuzunu bir daha təsdiqləyir. Qahirədə ölkəmizin səfirliyində icma üzv-



mənəvi köprülər dövlətin xarici siyasətinin ən təsirli vasitələrindən hesab edilir. 31 dekabr tarixi təqvimlərdə dünya azərbaycanlılarının vahid məfkurə, ortaq dəyərlər və dövlətçilik amalı ətrafında mənəvi bütövləşməsinə ifadə edir. Ümummilli lider Heydər Əliyevin uzaqgörən strateji təfəkkürü nəticəsində təsis olunmuş Dünya Azərbaycanlılarının Həmrəyliyi Günü xalqın parçalanmış taleyini mənəvi müstəvidə vahid mərkəzə bağlayan tarixi dönüş nöqtəsi sayılır. Hazırda Müzəffər Ali Baş Komandan İlham Əliyevin rəhbərliyi ilə siyasi xətt yeni mərhələyə qədəm qoymuşdur. Vətən müharibəsində qazanılan möhtəşəm Zəfərdən sonra xaricdə yaşayan həmvətənlərin milli qürur hissi daha da yüksəlmiş, Azərbaycan naminə aparılan lobbicilik və informasiya mübarizəsi ümummilli hərəkat xarakteri almışdır.

Türkiyə

Qardaş Türkiyə Cümhuriyyətinin İzmir şəhərində təşkil edilən mərasim milli birliyin ən parlaq təzahürlərindəndir. İzmir və Manisada təhsil alan tələbələrin iştirakı ilə baş tutan iclas milli ruhun və qardaşlıq bağlarının nə qədər sarsılmaz olduğunu sübuta yetirmişdir. Dərnək sədri Eşref Tuna iştirakçıları salamlayaraq həmrəylik gününün tarixi əhəmiyyətindən danışmış, gənclərin bu yoldakı rolunu yüksək qiymətləndirmişdir. Mərasimin əsas təşkilatı yükünü üzərinə götürən tanınmış aktrisa

milli dəyərləri əks etdirən suallarla bilik yarışmaları keçirilmiş, fərqlənən şəxslərə hədiyyələr təqdim olunmuşdur. İl ərzində dərnəyin fəaliyyətinə töhfə verən qurumlarla təşəkkürnamələr verilmişdir.

ABŞ

Amerika Birləşmiş Ştatlarının Kaliforniya ştatında keçirilən bayram tədbiri miqyası və strateji əhəmiyyəti ilə xüsusi diqqət çəkir. Örvayn şəhərində Azərbaycanın Los-Ancelesdəki baş konsulluğunun dəstəyi və Kaliforniya Azərbaycan Dostluq Cəmiyyətinin təşkilatçılığı ilə baş tutan məclis 200 nəfərdən çox soydaş, amerikalı qonaqları birləşdirmişdir. Dövlət himnlərinin uşaq xoru tərəfindən ifası milli vətənpərvərlik hisslərinin gənc nəsillə aşılınmasının bariz nümunəsidir. Sevil Fərəcovanın rəhbərlik etdiyi cəmiyyətin icma quruculuğu sahəsindəki fəaliyyəti yüksək qiymətləndirilir. Səfir Xəzər İbrahim tədbirdə iştirak edərək Azərbaycan-ABŞ münasibətlərinin strateji səviyyədə inkişafından, Vaşinqtonda keçirilən mühüm 8 avqust zirvə görüşünün əhəmiyyətindən bəhs etmişdir.

Kanada

Şimali Amerika qitəsində, Kanadanın Ottava və Monreal şəhərlərində yaşayan soydaşlarımızın iştirakı ilə keçirilən mərasim milli birliyin uzaq coğrafiyalardakı əks-sədası hesab olunur. Azərbaycanın Kanadadakı müvəqqəti işlər vəkili Ramil Hüseynli həmin əlamətdar tarixin xro-

üzvlərini tək yumruq kimi birləşməyə, Azərbaycan həqiqətlərinin yerli ictimaiyyətə çatdırılması və erməni yalanlarının ifşa edilməsi istiqamətində səyləri səfərbər etməyə çağırıb.

Fransa

Parisdə keçirilən mərasim Azərbaycanın Fransadakı səfirliyi və UNESCO yanında daimi nümayəndəliyinin təşkilatçılığı ilə Mədəniyyət Mərkəzində baş tutub. Səfir Rəhman Mustafayev Fransa ilə Azərbaycan arasındakı müxtəlif sahələri əhatə edən əməkdaşlığın analizini apararaq diaspor təşkilatlarının əldə etdiyi nailiyyətlərə toxunub. Sona çatmaqda olan ilin uğurlu nəticələri gələcək fəaliyyətlər üçün etibarlı zəmin yaradır. Parisdə yaşayan soydaşların təşkilatlanma səviyyəsi və Azərbaycan mədəniyyətinin təbliği istiqamətindəki fəallığı diplomatik müstəvidə ölkəmizin mövqelərini möhkəmləndirir.

Niderland

Niderland Krallığında Dünya Azərbaycanlılarının Həmrəyliyi Günü'nün qeyd olunması Avropanın mühüm siyasi mərkəzlərində milli ruhun yüksək səviyyədə qorunduğunu göstərir. Bu ölkədə fəaliyyət göstərən Azərbaycan icma təşkilatlarının rəhbər və üzvləri, habelə müxtəlif şəhərlərdə, əyalətlərdə məskunlaşan çoxsaylı həmvətənlər təşkil olunan mərasimdə iştirak ediblər. Azərbaycanın Niderlanddakı səfiri Məmməd Əhmədzadə çıxışında xaricdə yaşayan soydaşların tarixi vətənlə

Macarıstan

Avropanın mərkəzində, Macarıstanın paytaxtı Budapeştdə təşkil edilən bayram tədbiri gəncliyin enerjisi və intellektual potensialı ilə yadda qalıb. Azərbaycan-Macarıstan Məzunlar Birliyinin təşkilatçılığı, Macarıstandakı Azərbaycan Evinin dəstəyi ilə keçirilən görüşdə icma üzvləri bir araya gəlib. İbrahim Səfərlə və Günay Bayramovanın çıxışlarında diaspor fəaliyyətinin müasir çağırışlara uyğun qurulması zərurəti ifadə edilib. Macarıstanda təhsil alan və çalışan azərbaycanlıların vəhdəti Avropa məkanında ölkəmizin mədəni diplomatiyasını uğurla təmsil edir. Milli “Yallı” rəqsi və ünsiyyəti gücləndirən şəbəkələşmə metodları ilə davam edən mərasim həmrəyliyin səmimi mənafeəti olduğunu təsdiqləyib.

Çexiya

Mərkəzi Avropanın strateji nöqtələrindən sayılan Çexiya Respublikasında Dünya Azərbaycanlılarının Həmrəyliyi Günü'nün qeyd edilməsi milli vəhdətin Avropa məkanındakı növbəti təzahürüdür. Azərbaycanın Çexiyadakı səfiri Yaşar Əliyev soydaşları bayram münasibətilə təbrik edərək milli həmrəyliyin və dövlətçilik ideyalarının möhkəmləndirilməsinin xüsusi əhəmiyyətini vurğulayıb. Səfirin qeyd etdiyi kimi, həmin əlamətdar gün xalqın milli kimliyinin qorunması və diaspor fəaliyyətinin gücləndirilməsi baxımından mühüm rol oynayır.

Küveyt

Küveyt Dövlətində yaşayan, çalışan və təhsil alan həmvətənləri özündə birləşdirən “Vətənsəvar Dostluq Cəmiyyəti”nin təşkil etdiyi tədbir körfəz regionunda milli dirçəlişin güclənməsini nümayiş etdirib. Azərbaycanın istiqlalıyyət əldə etməsi dünya azərbaycanlılarının milli qürurunun inkişafına böyük təkan vermişdir. Milli dirçəlişin güclənməsinə ehtiyacın artdığı həmin dövrdə dövlət başçısının fərmanı ilə həmrəylik gününün elan edilməsi tarixi

lərinin, ziyalıların və tələbələrin iştirakı ilə reallaşan mərasim həm həmrəylik gününə, həm də qarşıdan gələn təqvim ilinə həsr olunmuşdur. Qeyd olunmuşdur ki, əlamətdar gün milli vəhdətin qorunmasında və gələcək nəsillərə ötürülməsində həlledici rol oynayır. Cari ilin siyasi mənzərəsinə toxunarkən, Azərbaycan ilə Misir arasındakı əlaqələrin dinamik inkişafı xüsusi analiz edilmişdir. Azərbaycan Prezidenti İlham Əliyevin Misir və ABŞ rəhbərlərinin dəvəti ilə Şərm əl-Seyxdə Qəzza zolağının müharibədən sonrakı bərpasına dair beynəlxalq sammitdə iştirakı rəsmi Bakının qlobal məsələlərdəki çəkisini göstərir.

Hindistan

Asiya qitəsinin nəhəng dövlətlərindən sayılan Hindistanda da həmrəylik ruhu uca tutulmuşdur. Nyu-Dehli şəhərində diplomatik korpusun, icma üzvlərinin və paytaxtda səfərdə olan həmvətənlərin iştirakı ilə keçirilən mərasim milli birliyin coğrafi sərhəd tanımadığını sübut edir. Səfir Elçin Hüseynli 70-dən çox ölkədə məskunlaşan 50 milyondan artıq azərbaycanlının vahid ideoloji platformada birləşməsinin tarixi zərurət olduğunu qeyd etmişdir. Hindistandakı soydaşlarımız müstəqil, suveren və güclü Azərbaycanın maraqlarını müdafiə etməyi, milli mədəni irsi beynəlxalq müstəvidə tanıtmayı mənəvi borc hesab edirlər. Vətən müharibəsində əldə olunan tarixi Qələbə bütün dünya azərbaycanlılarının qürur mənbəyinə çevrilmiş, xaricdəki diaspor təşkilatlarının fəaliyyətinə yeni dinamika gətirmişdir.

Milli birlik xalqın ən böyük sərvətidir. Sözügedən sərvəti qorumaq və inkişaf etdirmək hər kəsin vətəndaşlıq borcudur. Tarixin sınaqlarından keçmiş həmrəylik ruhu bizi həmişə irəliyə aparacaq. Azərbaycanın qüdrəti onun övladlarının birliyində və həmrəyliyindədir.

Yusif ŞƏRİFZADƏ
XQ